

૪૦) પડદાપોશી, હિક્ષાઝત અને નિગેહબાની માટે આ દુઆ પઢતા હતા

બિસ્મિલ્લાહિર રહમાનિર રહીમ

બારે ઈલાહા ! રહેમત વરસાવજે મોહંમદ (સ.) અને તેમના વંશજો પર અને મારા માટે પ્રતિષ્ઠા અને સન્માનની ગાદી પાથરી દે. મને રહેમતનાં ઝરણાં પર ઉતારી દે. જન્નતની વરચોવચ જગ્યા આપ અને તારે ત્યાંથી અસફળ પાછો મોકલીને દુઃખી ન કર અને તારી રહેમતથી નાઉમેદ કરીને દુર્ભાગ્યશાળી બનાવતો નહીં. મારા ગુનાઓનો કિસાસ ન લે અને મારાં કાર્યોની સખ્તીપૂર્વક ઈર્ષા ન કરતો. મારાં ગુપ્ત રહસ્યોને પ્રગટ ન કરતો અને મારી ગુપ્ત બાબતો ઉપરથી પડદો ઊઠાવી ન લેતો અને મારા આમાલને અદલ અને ઈન્સાફના ત્રાજવામાં તોલતો નહીં અને પ્રતિષ્ઠિત માણસોની નજર સમક્ષ મારી આંતરિક બાબતોને જાહેર ન કરતો કે જેનું જાહેર થવું મારા માટે શરમ અને લજ્જાનું કારણ હોય. તે બાબતો એમનાથી સંતાડેલી રાખજે અને તારી સન્મુખ જે બાબત ફજેતી અને નાલેશીનું કારણ હોય તેને એમનાથી ગુપ્ત રહેવા દેજે. તારી રજામંદી દ્વારા મારા દરજ્જાને બુલંદ કર અને તારી બક્ષિસના વસીલાથી મારી બંદગીને અને પ્રતિષ્ઠાને પરિપૂર્ણ કરી દે અને મને એ લોકોના ટોળામાં દાખલ કરી દે કે જેમણે પોતાનું આમાલનામું જમાણા હાથમાં પકડી રાખ્યું છે અને એ લોકોના રસ્તા ઉપર મને લઈ જા કે જેઓ (દુનિયા અને આખેરતમાં) શાંતિ અને સલામતી સાથે સંકળાયેલા છે અને મને સફળ લોકોના જૂથમાં ગણજે અને નેક માણસોની મહેફિલોને મારા કારણે આબાદ અને રોનકથી ભરપૂર બનાવી દે. મારી દુઆને કબૂલ કર, અય સઘળા જગતોના પાલનહાર ! ★